

16 ta' Diċembru, 1949.

Imhállief:

L-Onor. Dr. A.V. Camilleri, B.Litt., LL.D.  
Carmelo Grima *terza* Maria Vella et.**Retratt — Donazzjoni — Retroazzjoni —  
Simulazzjoni — Bejgħ — Dazzjoni "in solutum".***Fid-donazzjonijiet ma hemm lok għar-retratt.*

Imma jekk id-donazzjoni tkun simulata, dak l-att hekk simulat ma jipprekludix l-eżerċizzju tad-dritt ta' l-irkupru fuq il-fond li jifforma l-oġġett tal-kuntrattazzjoni. U meta jiġi stabbilit li d-donazzjoni kienet simulata, huwa indifferenti jekk fir-realtà l-att kienet ta' bejgħ jew ta' dazjoni "in solutum"; għar dawn l-istituti t-tnejn jgħid li għar-retratt.

Tanqas ma huwa preklud. l-eżerċizzju tad-dritt ta' l-irkupru bil-fatt li l-partijiet li għand id-donazzjoni simulatament jerdgħu lura mill-att li għand. Bil-ir-retroazzjoni ma tippreżjulikaw dak id-dritt ta' l-irkupru li tniwel malli sar l-att simulat, u li minn dak il-mument intitolu li-retraent għall-eżerċizzju ta' dak id-dritt in forza tal-vera kontrattazzjoni li saret bl-att simulat.

Il-Qorti, — Rat id-donazzjoni li biha l-attur talab li, peress li b'ċedola tas-16 ta' Ottubru 1948, l-instanti rkupra minn għand il-konvenut Antonio Pirotta tliet kwarti indiviżi minn porzjon ta' att fabbrikabili, tal-kejl ta' ċirka 24½ qasab kwadri, b'faċċata twila sitt qasab għal Parish Priest Street, u orba' qasab u pied faċċata fuq Sixth Street, il-Melliha, li magħha tagħmel kuntuniera, formanti parti mill-gnien li għegħed il-Melliha, Parish Priest Street, bla numru, tmias din il-porzjoni art m'ill-punent u minn nofsinhar ma' Sixth Street, franka u libera — li l-konvenut Pirotta, b'kuntratt fl-atti tan-Nutar Emmanuele Agius tas-16 ta' Ottubru 1947, kien akkwista minn għand il-konvenuta l-oħra, apparentement b'titolu ta' donazzjoni, imma fi-fatt b'titolu ta' xiri, jew ta' pugnamu "in solutum" ta' krediti li kellu kontra tagħha; peress li fl-ittra uffiċjali tat-3 ta' Mejju 1949 l-instanti interpellat il-konvenut Pirotta b'x jagħmillu r-rivendizzjoni tal-biċċa fuq imsemmija; peress li l-konvenut, f'lok irrilaxxa din il-biċċa art favur l-instanti, bi ftehim mal-konvenuta l-oħra r-rexxinda u annulla l-kuntratt ta' donazzjoni fuq imsemmija, u dana bi skop evidenti li haseb li jista' jeludi d-

dritt ta' l-instanti; wara li tigi mogħtja kwalunkwe dikjarazzjoni neċessarja u meħud kwalunkwe provvedimenti opportuni, għar-raġunijiet fuq imsemmija jiġi dikjurat u deċiż li l-kuntratt fl-atti tan-Nutar Emmanuele Agius tas-16 ta' Ottubru 1947 kien fir-realtà kuntratt ta' bejgħ jew ta' pagament "in solutum" ta' krediti li l-konvenut Pirota sefa' kellu għal kwalunkwe raġuni u kawża kontra l-konvenuta l-oħra, u ma hux ta' donazzjoni kif gie msejjaħ dak il-kuntratt; u fl-każ ta' eżitu feiċi ta' l-ewwel talba, il-konvenuti, prevja dikjarazzjoni illi l-irkupru eżerċitat mili-instanti biċ-ċedola tas-16 ta' Ottubru 1948 fuq imsemmija huwa validu u legali, il-konvenuti, jew min minhom, jiġu kundannati jagħmlu favur l-attur ir-rivendizzjoni tal-bieċa art fuq imsemmija, u rkuprata b'dak iċ-ċedola, fi żmien qasir li jiġi prefas minn dina l-Qorti; u fl-każ ta' nuqqas tal-konvenuti li jagħmlu r-rivendizzjoni ta' l-istess bieċa art, tigi dikjurata li saret bis-suhha tas-sentenza, inattiż il-kuntratt ta' revissjoni tat-28 ta' Gunju 1949 fl-atti tan-Nutar Emmanuele Agius relativ għal din l-bieċa art. Bl-ispejjeż, kompriżi dawk fa' l-itra uffċjali tat-3 ta' Mejju 1949, kontra l-konvenuti;

*Omissis;*

Tikkunsidra;

Mill-atti magħmul għand in-Nutar Emmanuele Agius tas-16 ta' Ottubru 1947 (fol. 6 tal-proċess) jirriżulta li Maria amila ta' Andrea Vella għamlet donazzjoni gratuwita lil Antonio Pirota ta' tliet kwarti indiviżi minn porzjoni ta' art fabbricabile....., formanti parti mill-ġnien li qiegħed il-Meliieħu, Parish Priest Street, bla numru, tmies dina l-porzjoni.....;

Illi b'ċedola ta' l-irkupru u konteswali depożitu numru 190 tas-16 ta' Ottubru 1948, l-attur..... irkupra minn għand il-konvenut Antonio Pirota l-art fuq imsemmija.....;

Illi fit-3 ta' Mejju 1949 l-instanti interpella lill-konvenut Pirota biex jagħmlilu r-rivendizzjoni tal-bini fuq imsemmi; imma l-interpellazzjoni ma serviet xejn;

Illi fit-23 ta' Gunju 1949 il-konvenuti fl-attijiet tan-Nutar fuq imsemmi (fol. 9 tal-proċess) iddikjaraw li huma, bi fteħin komuni, kienu sejrin jirrexxindu, u fl-satt annullaw għal kollox, l-att tad-donazzjoni fuq imsemmi, u l-istess Ma-

ria arinla Vella regghet akkwistat il-proprietà ta' l-istess porzjoni ta' art, daqs li kieku qatt ma g'iet minnha trasferita, u ddikjaraw li peress li t-trasferiment kien sar gratuwitament bejn il-partijiet ma kienx hemm lok għar-rimbors tal-kapital jew korrispettiv ieħor;

Illi in vista ta' dana li nqal saret il-kawża odjerna, fejn l-attur talab.....;

Tikkunsidra;

Illi l-attur assoggetta lil-konvenuti għall-kapitoli, imma dawn ma dehrux, b'mod li skond l-art. 698 (2) tal-Procedura Civili, Kap. 15 ta' l-Edizzjoni Riveduta, l-istess kapitoli għandhom jitqiesu mistqarri. Minn dana jtnissel li l-konvenuti ikkonfessaw (1) li l-kuntratt li għamju għand in-Nutar Emmanuele Agius fis-16 ta' Ottubru 1947 ma kienx kuntratt ta' donazzjoni, imma kuntratt ta' bejgħ jew pagament "in solutum", u ejoè kuntratt li jagħti lok għall-eżerċizzju tar-retratt validu u legali, (2) li huma għamju hekk biex jevitaw l-irkupru ta' l-attur li kelle d-dritt jirkupra, (3) li l-irkupru ta' l-attur minn eżerċitat biċ-ċedola tas-16 ta' Ottubru 1948 huwa validu u legali, (4) li l-kuntratt li l-konvenuti għamlu għand in-Nutar Emmanuele Agius fit-23 ta' Gnuju 1949 kien intiz biex jigi iffrodat id-dritt ta' l-irkupru eżerċitat mill-attur, (5) u li huma jafu li għandhom jagħmlu r-rivendizzjoni ta' l-art imsemmija fiċ-ċitazzjoni u jaccettaw li jagħmluha;

Tikkunsidra;

Illi huwa risapret li skond id-dottrina "in subjecta materia", fid-donazzjonijiet ma hemmx lok għad-dritt ta' l-eżerċizzju tar-retratt. Infatti l-Corradino, wara li jesponi li skond it-teorija ta' Jasone anki fid-donazzjonijiet jezisti d-dritt ta' l-eżerċizzju tar-retratt, iġhid "verior tamen opinio est, quod in donatione nulla competit praelatio, quia non potest praelationem petens aliquid praestare, neque aestimationem solvepdo satisfacit, cum contrahentes noluerint vendere sed donare, ut communiter defendunt doctores" (era wkoll Tiraquello, de retract. lign. §25, gloss 2, no. 1); imma mbagħad, wara iġhid li "prout neque competit in donatione causa mortis, neque in legato ex eadem ratione..... sive fiat donatio filio familias cum consensu patris, sive a marito uxori, sive

aliis, sive fuerit simplex sive cum causa, dummodo absit fraus, nec concurrat simulatio, puta quia fingatur donatio et vere sit venditio vel alius contractus in quo vigeat praelatio..... ubi id extendit etiam ad donationes causa dotis et propter nuptias, apud quos videri poterunt conjecturae et praesumptiones fraudis, et simulationes, et remedia illa indagandi" (Quaestio XVI, paragrafi 206-210, Opera de Petri Marcellini Corraduci, De Jure Praelationis, Venetiis 1772, Tipographia Balleoniana);

Illi, stabbilita kwindi l-frodi fl-att tad-donazzjoni, l-istess ma setax jipprekendi lill-atter mill-eżerċizzju tad-dritt tieghu li jirkupra l-fond imsemmi. Huwa mbagħad ta' importanza relativa jekk b'dik id-donazzjoni l-konvenuti riedux jagħmlu vendita jew pagament "in solutum", l-għaliex sia l-ewwel kemm it-tieni istitut (ara Q. XVIII, para. 16, opera citata) jagħtu lok għal dak l-eżerċizzju;

Illi dwar il-fatt li l-konvenuti fil-23 ta' Gunju 1949 fl-atti Agħris reġghu lura mid-donazzjoni, ejoè "recessionem fecerunt", jingħad li għamlu meta l-konvenut Pirotta kien diġà gie notifikat biċ-ċedola numru 199 tas-16 ta' Ottubru 1948, l-għaliex l-istess notifika saret fil-25 ta' Ottubru 1948, apparti l-ittra uffiċjali tat-3 ta' Mejju 1948. Dina r-reċessjoni ma setgħetx ċertament tippregudika d-dritt ta' l-attur, li fih twieled ma' l-att li kien simulat, u li kien bħala l-vera kontrattazzjoni li saret bejn il-kontendenti, jintitolah għall-eżerċizzju ta' dak id-dritt;

Illi infatti dik ir-retroċessjoni giet eżegwita wara li l-attur kien eżerċita fiż-żmien li kienet ta' tagħtih il-liġi d-dritt tieghu, u kwindi di frontu għalih l-istess ma kellbiex vażur, u l-pussess ta' l-art in kwistjoni baqa' dejjem f'idejn il-konvenut Pirotta, kif gie ritenut minn dina l-Qorti fil-25 ta' Mejju 1883 in re "Vincenza Galea vs. Paolo Buhagiar et.", Vol. X, pag. 145, fejn gie kundannat għar-rivendizzjoni l-kumpratur retroċedenti non ostanti l-preżenza fil-kawża tal-venditur retroċessjonarju;

Illi kwindi r-retroċessjoni magħmula mill-konvenut Pirotta lill-konvenuta l-oħra, ta' l-art in kwistjoni, ma setgħetx timpedixxi lill-attur mill-eżerċizzju tad-dritt tieghu (ara wkoll Prim'Awla Civili 16 maggio 1882, "Muscat vs. Felice", u

Appell 14 Maggio 1858, "Fiteni vs. Grech et."; kif ukoll Appell 13 ta' Novembru 1933, "Negoziante Alfredo Camoin vs. Pietro Baldassare Contini");

Tikkunsidra:

Li mill-kapitoli korroborati mill-kuntratt fejn jissemma li l-art in kwistjoni hija kontigwa ghal dik ta' l-attur, kif ukoll mix-xhieda ta' l-istess attur, ma jidherx li hemm kwistjoni fuq il-validita' tat-titolu ta' l-istess instanti, u li l-konvenuti kienu sejrin volontarjament jirrilaxxjaw, imma mbaghad rega' bdielhom; u ma dehrux qatt sabiex jiddefendu ruhhom;

Li kwindi t-talba attrici tidher gustifikata;

Ghal dawna l-motivi;

Taqta' u tiddecidi billi l-ewwel nett tiddikjara u tiddecidi li l-kuntratt fl-attijiet ta' Nutar Emmanuele Agius tas-16 ta' Ottubru 1947 ma kienx fil-fatt donazzjoni, imma att sija ta' vendita jew pagament "in solutum", li t-tnejn jaghtu lok ghall-ezerézzju tar-retratt ezeréitat; u t-tieni nett tilqa', wara li tiddikjara li r-retratt ezeréitat mill-attur kien validu u legali, it-talba attrici ghar-rivendizzjoni kontra l-konvenut Pirotta li fih baqa' l-pussess ta' l-art skond kif intqal fuq — rivendizzjoni li ghandha ssir fi zmien hmistax; u fin-nuqqas li ssir fiz-zmien imsemmi, ir-rivendizzjoni tiddikjaraha operata b'dina s-sentenza, inattiz il-kuntratt tar-retroazzjoni fuq imsemmija; u tillibera lill-konvenuta Vella mit-talba ghar-rivendizzjoni stante li l-pussess legali ta' l-art ma hux qiegħed ghandha;

L-i-pejjeż jgħallsu mill-konvenut Pirotta, barra minn dawk tal-konvenuta Vella, li għandha thallas l-ispejjeż tagħha oltre nofs ir-reg'istru.

---

**Tmien ta' Tieni Parti**

**tal-Volum XXXIII.**

---